



സാമൂഹ്യനീതി ഡയറക്ടറുടെ നടപടി ക്രമങ്ങൾ

(ഹാജർ: അജ്ഞന എം. ഐ എ എസ്)

ഉത്തരവ് നം. SJD/3814/2021-C3

തിരുവനന്തപുരം,

തീയതി. 06/03/2022

വിഷയം: സാമൂഹ്യ നീതി വകുപ്പ് - ട്രാൻസ്ജെൻഡർ ക്ഷേമം - ട്രാൻസ്ജെൻഡർ വ്യക്തികൾക്ക് അടിയന്തിര ഘട്ടങ്ങളിൽ സഹായം ലഭ്യമാക്കുന്നതിനുള്ള "കരുതൽ" പദ്ധതി - ജില്ലാ സാമൂഹ്യ നീതി ഓഫീസർമാർക്ക് തുക - അനുവദിച്ചു - ഉത്തരവ് പുറപ്പെടുവിക്കുന്നു.

പരാമർശം : സ.ഉ.(സാധാ)നം. 11/2022/സാ.നീ.വ തീയതി: 10/01/22.

സംസ്ഥാനത്ത് ട്രാൻസ്ജെൻഡർ വ്യക്തികളുടെ ക്ഷേമത്തിനും ഉന്നമനത്തിനുമായി വകുപ്പ് മുഖേന നിരവധി ക്ഷേമപദ്ധതികൾ ആവിഷ്കരിച്ച് നടപ്പിലാക്കി വരുന്നുണ്ട്. ഇവരിൽ ഭൂരിഭാഗം പേരും സ്വന്തം കുടുംബങ്ങളിൽ നിന്നും അസ്തിത്വത്തിന്റെ പേരിൽ പുറത്താക്കപ്പെട്ട് സമൂഹത്തിൽ ഒറ്റപ്പെട്ട ജീവിതം നയിക്കുന്നവരാണ് .ദൈനംദിന ജീവിതത്തിൽ നിരവധി പ്രതിസന്ധികളെ അഭിമുഖീകരിക്കേണ്ടി വരുന്ന സന്ദർഭങ്ങളിൽ നിരാശ്രയരായി ഇവർ ആത്മഹത്യയിൽ അഭയം പ്രാപിക്കുന്നതായി കണ്ടുവരുന്നു. ഇതിന് ഒരു പരിഹാരമെന്നവണ്ണം ഇത്തരം വ്യക്തികൾക്ക് അടിയന്തിര ഘട്ടങ്ങളിൽ സഹായം ലഭ്യമാക്കുന്നതിനായി 'കരുതൽ' എന്ന പേരിൽ ഒരു പദ്ധതി നടപ്പിലാക്കുന്നതിനും ആയതിലേക്ക് 14 ലക്ഷം രൂപ ഫണ്ട് അനുവദിച്ചും പരാമർശം പ്രകാരം സർക്കാർ ഉത്തരവായിട്ടുണ്ട്.

പെട്ടെന്നുണ്ടാകുന്ന അസുഖങ്ങൾ, അപകടങ്ങൾ, പ്രകൃതി ദുരന്തങ്ങൾ, ലിംഗമാറ്റ ശസ്ത്രക്രിയയെ തുടർന്നുണ്ടാകുന്ന ആരോഗ്യ പ്രശ്നങ്ങൾ , അസ്തിത്വത്തിന്റെ പേരിൽ കുടുംബങ്ങളിൽ നിന്ന് പുറത്താക്കപ്പെടൽ, വിവിധ തരത്തിലുള്ള സാമൂഹ്യ പ്രശ്നങ്ങൾ, തുടങ്ങിയ പ്രതിസന്ധി ഘട്ടങ്ങളിൽ ജില്ലാ കളക്ടർ ചെയർമാനായിട്ടുള്ള ഉപദേശക സമിതി മുഖേന അടിയന്തിര ധനസഹായം ലഭ്യമാക്കുന്നതിനാണ് പദ്ധതി വിഭാവനം ചെയ്തിട്ടുള്ളത്.

മേൽ സാഹചര്യത്തിൽ വിവിധ സാമൂഹ്യ പ്രതിസന്ധികളെ അഭിമുഖീകരിക്കേണ്ടി വരുന്ന ഘട്ടങ്ങളിൽ ട്രാൻസ്ജെൻഡർ വ്യക്തികൾക്ക്

അടിയന്തിര ധനസഹായം ലഭ്യമാക്കുന്നതിനുള്ള കരുതൽ പദ്ധതി, ഇതോടൊപ്പം അനുബന്ധമായി ചേർത്തിട്ടുള്ള മാർഗ്ഗനിർദ്ദേശങ്ങൾ പ്രകാരം നടപ്പിലാക്കുന്നതിലേക്കായി ഒരു ജില്ലയ്ക്ക് 25000/- രൂപ വീതം (ഇരുപത്തി അയ്യായിരം രൂപ മാത്രം) 14 ജില്ലകൾക്ക് 3.50 ലക്ഷം രൂപ (മൂന്ന് ലക്ഷത്തി അൻപതിനായിരം രൂപ മാത്രം ) ജില്ലാ സാമൂഹ്യ നീതി ഓഫീസർമാരുടെ പേരിൽ അനുവദിച്ചു ഉത്തരവ് പുറപ്പെടുവിക്കുന്നു.

ജില്ലാ സാമൂഹ്യ നീതി ഓഫീസർ മാർ ടി പദ്ധതിയ്ക്ക് വ്യാപക പ്രചരണം നൽകേണ്ടതും ട്രാൻസ്ജെൻഡർ വ്യക്തികളിൽ നിന്നും ലഭിക്കുന്ന അപേക്ഷകൾ മുൻഗണനാക്രമത്തിൽ ജില്ലാ കളക്ടർ ചെയർമാൻ ആയ ഉപദേശക സമിതിയുടെ തീരുമാനത്തിന്റെ അടിസ്ഥാനത്തിൽ ബന്ധപ്പെട്ട ഗുണഭോക്താക്കളുടെ അക്കൗണ്ടിൽ ക്രെഡിറ്റ് ചെയ്ത് നൽകേണ്ടതാണ്.


ഇതിലേയ്ക്കാവശ്യമായ തുക നടപ്പു വർഷത്തെ 2235-60-200-64 (P) എന്ന ശീർഷകത്തിൽ നിന്നും വഹിക്കാവുന്നതാണ്. ധന സഹായം അനുവദിച്ചിട്ടുള്ള അപേക്ഷകളുടെ വിശദ വിവരം, ധനവിനിയോഗസാക്ഷ്യപത്രം യഥാസമയം ഈ കാര്യാലയത്തിൽ ലഭ്യമാക്കേണ്ടതുമാണ്.

M. ANJANA IAS  
സാമൂഹ്യനീതി ഡയറക്ടർ

എല്ലാ ജില്ലാ സാ.നീ . ഓഫീസർമാർക്കും  
പകർപ്പ്:

- 1. സൂപ്രണ്ട്, എ & ഫ്ലാനിംഗ് സെക്ഷൻ
- 2. സ്റ്റോക്ക് ഫയൽ/സ്പെയർ

ഉത്തരവിൻ പ്രകാരം

  
സൂപ്രണ്ട്

I/26397/2022



നം. SJD/3814/2021-C3

സാമൂഹ്യനീതി ഡയറക്ടറേറ്റ്,  
വീകാസ് ഭവൻ, തിരുവനന്തപുരം  
തീയതി : 04/03/2022  
Email - swdkerala@gmail.com  
Phone - 0471 - 2306040

**ട്രാൻസ്ജെൻഡർ വ്യക്തികൾക്ക് അടിയന്തിര ഘട്ടങ്ങളിൽ ധന സഹായം നൽകുന്ന 'കരുതൽ' പദ്ധതി**

**ആമുഖം**

ട്രാൻസ്ജെൻഡർ വ്യക്തികൾ ഭൂരിഭാഗം പേരും സ്വന്തം കുടുംബങ്ങളിൽ നിന്ന് ഒറ്റപ്പെട്ട് കഴിയുന്നവരും നിരലംബരായ സാഹചര്യത്തിൽ ജീവിതം നയിക്കുന്നവരും ആണ്. 2015 ൽ ട്രാൻസ്ജെൻഡർ നയം രൂപീകരിയ്ക്കുന്നതിനു മുന്നോടിയായി സംസ്ഥാനത്ത് നടപ്പിലാക്കിയ സർവ്വേയുടെ അടിസ്ഥാനത്തിൽ, കേരളത്തിലെ 51 ശതമാനത്തോളം വരുന്ന ട്രാൻസ്ജെൻഡർ വ്യക്തികളും സ്വന്തം കുടുംബങ്ങളിൽ നിന്ന് അസ്തിത്വത്തിന്റെ പേരിൽ പുറത്താക്കപ്പെട്ടവരാണ് എന്ന് വ്യക്തമായിട്ടുണ്ട്. ഇത്തരം വ്യക്തികൾ ദൈനംദിനജീവിതത്തിൽ നിരവധി പ്രതിസന്ധികളെ അഭിമുഖീകരിക്കേണ്ടി വരുന്നുണ്ട്. ലിംഗമാറ്റ ശസ്ത്രക്രിയയുടെ ഭാഗമായും, ഹോർമോൺ ചികിത്സകൾ തുടർന്നു വരുന്ന സാഹചര്യത്തിലും ഗുരുതരമായ ആരോഗ്യ പ്രശ്നങ്ങൾക്ക് ഇത്തരം വ്യക്തികൾ വിധേയരാകുന്നുണ്ട്. ശസ്ത്രക്രിയയിലെ പിഴവുകൾ മൂലം സംഭവിക്കുന്ന ആരോഗ്യപ്രശ്നങ്ങൾക്ക് പരിഹാരം കണ്ടെത്താൻ കഴിയാതെ നിരവധി ആത്മഹത്യകൾ സംസ്ഥാനത്ത് സംഭവിക്കുകയും പൊതുജന ശ്രദ്ധയിൽപ്പെടുകയും ചെയ്യുന്നുണ്ട്. ഇത്തരം പ്രതിസന്ധികൾ, അപകടങ്ങൾ, പെട്ടെന്നുണ്ടാകുന്ന അസുഖങ്ങൾ, പ്രകൃതി ദുരന്തങ്ങൾ തുടങ്ങിയ അടിയന്തിര ഘട്ടങ്ങളിൽ ഉടൻ പരിഹാരം കണ്ടെത്തുന്നതിനാണ് **കരുതൽ പദ്ധതി** ലക്ഷ്യമാക്കുന്നത് .

**പദ്ധതിയുടെ മാർഗ്ഗനിർദ്ദേശങ്ങൾ**

1) കരുതൽ പദ്ധതി നടപ്പാക്കുന്നതിന് എല്ലാ ജില്ലകളിലും ചുവടെ ചേർത്തിട്ടുള്ള പ്രകാരം അംഗങ്ങളെ ഉൾപ്പെടുത്തി ഒരു ഉപദേശക സമിതി രൂപീകരിക്കേണ്ടതാണ്.

- ജില്ലാ കളക്ടർ/ പ്രതിനിധി -ചെയർമാൻ
- ജില്ലാ സാമൂഹ്യനീതി ഓഫീസർ -കൺവീനർ
- ജില്ലാ മെഡിക്കൽ ഓഫീസർ/ പ്രതിനിധി -മെമ്പർ
- ജില്ലാ ക്രൈം റെക്കോർഡ്സ് ബ്യൂറോ (DySP)/ പ്രതിനിധി -മെമ്പർ
- ക്ലിനിക്കൽ സൈക്കോളജിസ്റ്റ്/ കൗൺസിലർ -മെമ്പർ
- ഡെൽസാ പ്രതിനിധി -മെമ്പർ
- 2 ട്രാൻസ്ജെൻഡർ പ്രതിനിധികൾ -മെമ്പർ

അടിയന്തിര സാഹചര്യം ഉണ്ടാകുന്ന പക്ഷം പ്രസ്തുത വിവരം ബന്ധപ്പെട്ട ജില്ലാ സാമൂഹ്യനീതി ഓഫീസറെ അറിയിയ്ക്കുന്നതിന് ട്രാൻസ് ജെൻഡർ പ്രതിനിധികൾ ശ്രദ്ധിക്കേണ്ടതാണ്. പ്രസ്തുത സമിതിയുടെ തീരുമാനങ്ങൾക്ക് വിധേയമായി ടി പദ്ധതിയ്ക്കായി വകയിരുത്തിയിട്ടുള്ള തുക വിനിയോഗിക്കാവുന്നതാണ്. സമിതി യോഗത്തിൽ ട്രാൻസ്ജെൻഡർ പ്രതിനിധികളെക്കൂടാതെ കുറഞ്ഞത് 3 പേരുടെയെങ്കിലും പങ്കാളിത്തം ഉറപ്പാക്കേണ്ടതാണ്.

2) ട്രാൻസ്ജെൻഡർ സർട്ടിഫിക്കറ്റ് / ട്രാൻസ്ജെൻഡർ ID കാർഡ് നിർബന്ധമായും ഉണ്ടായിരിക്കണം .

I/26397/2022

3) അടിയന്തര സാഹചര്യത്തിൽ നൽകുന്ന സേവനം ആയതിനാൽ ദാരിദ്ര്യരേഖ പരിധി, റേഷൻ കാർഡ്, മറ്റു മാനദണ്ഡങ്ങൾ എന്നിവയുടെ അടിസ്ഥാനത്തിലുള്ള വേർതിരിവ് ഒഴിവാക്കേണ്ടതാണ്.

4)അടിയന്തര പ്രാഥമിക ശുശ്രൂഷ നൽകൽ, അടിയന്തര ശസ്ത്രക്രിയ, ആംബുലൻസ് സേവനം, വസ്തു, ഭക്ഷണം, നിയമ സഹായം തുടങ്ങിയ കാര്യങ്ങൾക്ക് ഉപദേശകസമിതിയുടെ തീരുമാനത്തിന്റെ അടിസ്ഥാനത്തിൽ ജില്ലാ ഓഫീസർക്ക് തുക വിനിയോഗിക്കാവുന്നതാണ്.

5) ലിംഗമാറ്റ ശസ്ത്രക്രിയയ്ക്ക് ശേഷം സംഭവിക്കുന്ന ഗുരുതരമായ ആരോഗ്യ പ്രശ്നങ്ങൾ നേരിടേണ്ടി വരുന്ന അടിയന്തര സാഹചര്യങ്ങളിൽ ചികിത്സ ഉറപ്പാക്കുന്നതിനായി പ്രസ്തുത തുക വിനിയോഗിക്കാവുന്നതാണ്.

6)നിരാലംബരായ സാഹചര്യത്തിലോ, മറ്റു ക്രൈസിസുകൾ മുഖേനയോ വരുന്ന ട്രാൻസ്ജെൻഡർ വ്യക്തികൾക്ക് സുരക്ഷിതമായി കെയർ ഹോമുകൾ /ഷെൽറ്റർ ഹോമുകളിൽ എത്തിക്കുന്നതിനും അതിനു മുൻപ് ഉള്ള മെഡിക്കൽ പരിശോധനയും , ഭക്ഷണത്തിനും, വസ്തുത്തിനും പ്രസ്തുത തുക വിനിയോഗിക്കാവുന്നതാണ്.

7)പ്രകൃതി ദുരന്തത്തിന് ഇരയാകുന്ന ട്രാൻസ് ജെൻഡർ വ്യക്തികൾക്ക് അടിയന്തര വൈദ്യസഹായം, ഭക്ഷണം എന്നിവ നൽകുന്നതിന് വിനിയോഗിക്കാവുന്നതാണ്.

8)ആസിഡ് ആക്രമണം, മറ്റ് ഗുരുതര പൊള്ളൽ ഏൽക്കുക എന്നിവയ്ക്ക് അടിയന്തര വൈദ്യസഹായം നൽകുന്നതിന് തുക വിനിയോഗിക്കാവുന്നതാണ്.

9)ട്രാൻസ് ജെൻഡർ വ്യക്തികൾക്ക് ജീവനോ സ്വത്തിനോ അപകടം ഉള്ളതായി ശ്രദ്ധയിൽപ്പെട്ടാൽ അടിയന്തര പരിരക്ഷ നൽകുന്നതിനും തുക വിനിയോഗിക്കാവുന്നതാണ്.

10) വളരെ അത്യവശ്യഘട്ടങ്ങളിൽ വ്യവസ്ഥകൾ കൂടാതെയുള്ള അനാഥരായ ട്രാൻസ്ജെൻഡർ വ്യക്തികൾക്ക് അടിയന്തിരാവശ്യങ്ങൾക്ക് മോണിറ്ററിംഗ് കമ്മിറ്റി തീരുമാനത്തിന് വിധേയമായോ മോണിറ്ററിംഗ് കമ്മിറ്റിയെ ബോധ്യപ്പെടുത്താനാകുന്ന രീതിയിലോ തുക വിനിയോഗിക്കാവുന്നതാണ്.

11) 25,000 /- രൂപവരെയുള്ള ധനസഹായ അപേക്ഷകൾ ജില്ലാ സാമൂഹ്യനീതി ഓഫീസർക്ക് ഉപദേശക സമിതിയുടെ അനുമതി ലഭ്യമാക്കാതെ തന്നെ ചെലവാക്കാവുന്നതും അടുത്ത കമ്മിറ്റിയിൽ അവതരിപ്പിച്ച സാധൂകരണം ലഭ്യമാക്കേണ്ടതുമാണ് . 25000/- രൂപയ്ക്കു മുകളിലുള്ള അപേക്ഷകൾ സമിതിയുടെ തീരുമാനത്തിന് വിധേയമായും അനുവദിക്കാവുന്നതാണ് .

12) ഒരു ഗുണഭോക്താവിന് ഒരു സാമ്പത്തിക വർഷത്തിൽ ഒരു തവണ മാത്രം ധനസഹായം അനുവദിക്കേണ്ടതുളളു.

13) പരിചാരകർ ആരുമില്ലാത്ത പക്ഷം ഒരു കെയർഗിവറെ നിയോഗിക്കുന്നതിനും തുക വിനിയോഗിക്കാവുന്നതാണ്.

സാമൂഹ്യനീതി ഡയറക്ടർക്കു വേണ്ടി